

राहुल भोसले: एकनिष्ठ राजकारण अन् कृतिशील समाजकारणाचा संकल्प

विकसनशील प्रभाग : ०९

पिंपरी | प्रतिनिधी : राहुल भोसले यांचे वडील सर्जेराव भोसले हे गेली २५ ते ३० वर्षे शिवसेना पक्षात कार्यरत आहेत. त्यांच्याप्रमाणेच भोसले परिवार आजही शिवसेनेशी एकनिष्ठ आहे. आज सत्तेच्या लालसेपोटी आणि स्वार्थासाठी अनेक राजकीय व्यक्तींनी पक्षांतर केले असले तरी, भोसले परिवाराने शिवसेनेला दिलेली साथ कायम ठेवली आहे. याच एकनिष्ठतेच्या बळावर, ते जनतेला दिलेल्या शब्दाशीही प्रामाणिक राहण्याचा ठाम विश्वास देतात.



माझा प्रभाग
माझा उमेदवार!

प्रभागाच्या विकासाचा नियोजनबद्ध आराखडा

सध्या प्रभागात वाहतूक कोंडी, वीज-पाणी समस्या, सांडपाणी व्यवस्थापन, कचरा व्यवस्थापन यांसारखे अनेक मूलभूत प्रश्न प्रलंबित असल्याचे चित्र दिसते. राहुल भोसले हे स्वतः मेकॅनिकल इंजिनियर असून, त्यांना बांधकाम क्षेत्राचाही अनुभव आहे. यामुळे नियोजनबद्ध पद्धतीने प्रभागाचा विकास करण्याचा आणि विकासाचे नवे शिखर गाठण्याचा आत्मविश्वास त्यांच्याकडे आहे.

त्यांचे लक्षणीय उद्दिष्टः दुर्लक्षित भागांचा विकास: मोरे वस्ती, म्हेत्रे वस्ती यांसारख्या वर्षानुवर्षे दुर्लक्षित भागांचा चेहरामोहरा बदलण्याचे ध्येय त्यांनी ठेवले आहे. नियोजन आणि नवनवीन प्रकल्प: चिखलीतील आरक्षण विकसित करणे, नियोजनबद्ध पद्धतीने प्रभागाचा विकास करणे आणि सौरऊर्जेसारख्या प्रकल्पांना बळ देणे या धर्तीवर काम करण्यासाठी त्यांनी एक कृतिशील आराखडा तयार केला आहे.

उच्च शिक्षण आणि

राजकारणातील सक्रिय सहभाग

भोसले कुटुंबातील सर्व सदस्य उच्चशिक्षित आहेत. सामान्यतः उच्चशिक्षित लोक राजकारणाकडे त्रयस्थ नजरेतून पाहतात आणि त्यातील त्रुटींवर बोट ठेवतात. मात्र त्यापासून अलिप्त राहतात, असा अनुभव आहे. परंतु, कुटुंबाची अशी स्पष्ट विचारसरणी आहे की, जर खरोखरच समाजात बदल घडवण्याची इच्छाशक्ती असेल, तर राजकारणात सक्रिय असणे गरजेचे आहे. 'राजकारण हे केवळ निवडणुकांपुरते मर्यादित नसून, राजकारणाचा पाया समाजकारण आहे,' यावर त्यांचा ठाम विश्वास आहे. म्हणूनच त्यांनी अनेक सामाजिक कामांतून जनतेशी थेट जोडणी साधली आहे.

संकटकाळात कृतिशील मदत आणि सामाजिक कार्य

कोरोना काळातील मदत: कोणतेही पद नसताना, कोरोनासारख्या गंभीर काळात त्यांनी जवळपास १०० रुग्णांना बेड मिळवून देण्यासाठी यशस्वी प्रयत्न केले. आरोग्य आणि पर्यावरण: आरोग्य तपासणी शिबिर, रक्तदान शिबिर यांसारखे वैद्यकीय उपक्रम आणि वृक्षारोपणाच्या माध्यमातून पर्यावरणाचे संवर्धन करण्यासाठी त्यांनी प्रयत्न केले आहेत. महिला सक्षमीकरण: महिलांसाठी बचत गटांसारख्या योजनांच्या माध्यमातून त्यांच्या कलागुणांना वाव दिला.

६६ लोकप्रतिनिधी म्हणून काम करण्याची संधी मिळाल्यास, या भागाचा विकासात्मक कार्यापालट करण्याची ग्वाही राहुल भोसले देतात. त्यांचे एकनिष्ठ राजकारण, कृतिशील समाजकारण आणि तांत्रिक ज्ञानाची जोड हे त्यांना प्रभागासाठी एक प्रभावी लोकप्रतिनिधी म्हणून सिद्ध करू शकते.

